



28.04.2024

தலைப்புச் செய்திகள்

1. கர்நாடகம் குஜராத் உட்பட 12 மாநிலங்களில் 95 மக்களவை தொகுதிகளில் நடைபெறும் 3-வது கட்ட தேர்தலுக்கான பிரச்சாரம் விறுவிறுப்படைந்துள்ளது.
2. 6-வது கட்ட மக்களவை தேர்தலுக்கான வேட்பு மனு தாக்கல் நாளை தொடங்குகிறது.
3. நாகை - இலங்கை இடையே பயணியர் கப்பல் போக்குவரத்து அடுத்த மாதம் மீண்டும் தொடங்குகிறது.
4. தமிழ்நாட்டில் வட தமிழக உள் மாவட்டங்களில் இன்றுமுதல் 3 நாட்களுக்கு வெப்ப அலை வீசக்கூடும் என்று வானிலை ஆய்வு மையம் தெரிவித்துள்ளது.
5. பாரீஸ் ஒலிம்பிக் வில்வித்தை போட்டிக்கு இந்திய ஆடவர் அணி தகுதி பெற்றுள்ளது.

இனி விரிவான செய்திகள்

மூழுமூழுமூழுமூழுமூழு

3-வது கட்டம்

நாட்டின் 12 மாநிலங்களின் 95 மக்களவை தொகுதிகளுக்கு வரும் 7-ம் தேதி நடைபெறும் 3-வது கட்ட வாக்குப் பதிவிற்கான பிரச்சாரம் விறுவிறுப்படைந்துள்ளது.

பல்வேறு அரசியல் கட்சி தலைவர்களும் வேட்பாளர்களும் தத்தம் கட்சிகளுக்கு ஆதரவாக தீவிர வாக்கு சேகரிப்பில் ஈடுபட்டுள்ளனர்.

கர்நாடக மாநிலம் பெலகாவியில் தேர்தல் பொதுக்கூட்டத்தில் உரையாற்றிய பிஜேபி முத்த தலைவரும் பிரதமருமான திரு.நரேந்திரமோடி

காங்கிரஸ் கட்சி நாட்டு நலனில் அக்கறை கொள்ளவில்லை என குற்றம் சாட்டினார்.

கர்நாடக மாநிலத்தில் காங்கிரஸ் ஆட்சியில் சட்டம் ஒழுங்கு சீர்குலைந்துள்ளதாக அவர் குறிப்பிட்டார்.

பிஜேபி முத்த தலைவர் திரு.அமித்ஷா உத்திரபிரதேச மாநிலத்தில் பல்வேறு பகுதிகளில் தமது கட்சி வேட்பாளருக்கு ஆதரவாக இன்று வாக்குகளை திரட்டுகிறார்.

காங்கிரஸ் கட்சி தலைவர் திரு.மல்லிகார்ஜுன கார்கே இன்று வெளியிட்டுள்ள சமூக வலைதள பதிவில் மத்தியில் காங்கிரஸ் ஆட்சி அமைத்தால் வனத்துறைக்கென்று சிறப்பு பட்ஜெட் தாக்கல் செய்யப்படும் என்று கூறியுள்ளார்.

காங்கிரஸ் முத்த தலைவர் திரு.ராகுல் காந்தி ஓடிசா மாநிலத்தில் இன்று தேர்தல் பரப்புரையில் ஈடுபட்டுள்ளார்.

இந்நிலையில் தெலங்காணா மாநிலத்தில் இந்திய கம்யூனிஸ்ட் மற்றும் மார்க்சிஸ்ட் கம்யூனிஸ்ட் கட்சிகள் மக்களவை தேர்தலில் காங்கிரஸ் கட்சிக்கு ஆதரவு அளிப்பதாக அறிவித்துள்ளன.

மூழுமூழுமூழுமூழுமூழுமூழு

6-ஆவது கட்டம்

மக்களவைக்கு 6-வது கட்டமாக பீகார், ஹரியானா உள்ளிட்ட 6 மாநிலங்கள் மற்றும் டெல்லி யூனியன் பிரதேசத்தில், 57 மக்களவை தொகுதிகளுக்கு அடுத்த மாதம் 25-ம் தேதி நடைபெறும் வாக்குப்பதிவிற்கான தேர்தல் அறிவிக்கை நாளை வெளியிடப்பட்டு வேட்புமனு தாக்கல் தொடங்குகிறது.

மனுக்களை தாக்கல் செய்ய வரும் 6-ம் தேதி கடைசிநாளாகும்.

இதனிடையே 2ஆம் கட்ட வாக்குப்பதிவு நடைபெற்ற மணிப்பூரில் 6 வாக்குசாவடிகளில் மட்டும் நாளை மறுநாள் மறு வாக்குப்பதிவு நடைபெறும் என தேர்தல் ஆணையம் அறிவித்துள்ளது.

கர்நாடக மாநிலம் ச்சாமராஜநகர் மக்களவை தொகுதிக்குட்பட்ட இன்டிகனதா கிராமத்தில் நேற்றுமுன்தினம் வாக்குப்பதிவிற்போது இரு பிரிவினருக்கு இடையே மோதல் நடைபெற்றதன் காரணமாக மறுவாக்குப்பதிவு நாளை நடைபெறுகிறது.

மூழுமூழுமூழுமூழுமூழுமூழு

அரவிந்த்சிங் லவ்லி

புதுதில்லி காங்கிரஸ் தலைவர் திரு.அரவிந்த்சிங் லவ்லி தமது பதவியை இன்று ராஜினாமா செய்துள்ளார்.

ஆம் ஆத்மி கட்சியுடன் காங்கிரஸ் கட்சி கூட்டணி அமைத்துள்ள நிலையில் இம்முடிவில் தமக்கு உடன்பாடு இல்லை என்பதால் இப்பொறுப்பிலிருந்து விலகுவதாக அவர் கூறியுள்ளார்.

மூழுமூழுமூழுமூழுமூழுமூழு

நீலகிரி விளக்க அறிக்கை

நீலகிரி மக்களவை தொகுதியில் வாக்குப்பதிவு இயந்திரங்கள் வைக்கப்பட்டுள்ள அறைகளின் சி.சி.டி.வி.கேமரா ஒளிபரப்பு சில வினாடிகள் தடைபட்ட விவகாரம் தொடர்பாக தேர்தல் ஆணையத்திற்கு மாவட்ட தேர்தல் அதிகாரி விளக்க அறிக்கை அனுப்பியுள்ளார்.

வாக்கு எண்ணும் மையங்களில் சி.சி.டி.வி.கேமராக்கள் தொடர்ந்து செயல்பட்டுள்ளதாகவும் அதனை ஒளிபரப்பும் டி.வி.திரைகளில் மட்டுமே கோளாறு ஏற்பட்டுள்ளதாகவும் இதில் குறிப்பிடப்பட்டுள்ளது.

மூழுமூழுமூழுமூழுமூழுமூழு

ஈரான் கடற்படை

ஈரான் கடற்படையால் கைப்பற்றப்பட்ட போர்ச்சுகீசிய கப்பலின் இந்திய பணியாளர்களை மனிதநேய அடிப்படையில் விடுவிக்க பரிசீலனை செய்து வருவதாக அந்நாட்டு வெளியுறவுத்துறை அமைச்சகம் தெரிவித்துள்ளது.

முன்னதாக இக்கப்பலில் இருந்த 16 இந்திய பணியாளர்களை மத்திய வெளியுறவு அமைச்சகம் சார்பில் அதிகாரிகள் சந்தித்து பேசினர்.

மூழுமூழுமூழுமூழுமூழுமூழு

துப்பாக்கிசூடு

ஜம்முகாஷ்மீர் உத்தம்பூர் மாவட்டத்தில் பனரா கிராமத்தில் பாதுகாப்பு அலுவலர் மர்ம நபர்களால் இன்று அதிகாலை சுடப்பட்டதில் பலத்த காயமடைந்துள்ளார்.

இச்சம்பவத்தில் தீவிரவாதிகள் தொடர்பு இருக்கலாம் என சந்தேகிக்கப்படுவதால் வனப்பகுதியில் அதிகாரிகள் தேடுதல் பணியை முடுக்கிவிட்டுள்ளனர்.



வாய்ஸ்

மூழுமூழுமூழுமூழுமூழு

ப்ரையன்பூங்கா

கொடைக்கானல் ப்ரையன் பூங்காவில் அடுத்த மாதம் நடைபெற உள்ள மலர் கண்காட்சிக்காக நடப்பட்டிருந்த செடிகளில் மலர்கள் தற்போது பூத்துக்குலுங்குவதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

உதகை

உதகையில் 126 ஆவது மலர் கண்காட்சி அடுத்த மாதம் 10ஆம் தேதி தொடங்கும் என நீலகிரி மாவட்ட ஆட்சித்தலைவர் திருமதி அருணா தெரிவித்துள்ளார்.

இக்கண்காட்சி 20ஆம் தேதிவரை நடைபெறும்.

முன்னதாக இக்கண்காட்சி 17ஆம் தேதி தொடங்கும் என அறிவிக்கப்பட்டிருந்த நிலையில் இந்த அறிவிப்பு இன்று வெளியிடப்பட்டுள்ளது.

மூழுமூழுமூழுமூழுமூழு

ட்ரோன் தடை

திண்டுக்கல் மாவட்டம் கொடைக்கானலில் முதலமைச்சரின் வருகையை ஒட்டி நாளை முதல் வரும் 4 ஆம் தேதிவரை ட்ரோன் கேமராக்கள் மற்றும் பலூன்கள் பறக்க தடை விதிக்கப்பட்டுள்ளதாக மாவட்ட காவல் கண்காணிப்பாளர் திரு.பிரதீப் தெரிவித்துள்ளார்.

மூழுமூழுமூழுமூழுமூழு

ஓவியப்பயிற்சி

காஞ்சிபுரத்தில் நடைபெற்ற மாணாக்கருக்கான ஓவிய பயிற்சியில் ஏராளமான மாணாக்கர் பங்கேற்றனர்.

பல்லவர்களால் கட்டப்பட்ட புகழ்பெற்ற அருள்மிகு கைலாசநாதர் திருக்கோவிலில் உள்ள சிற்பங்களை ஓவியமாக வரைந்ததாக இதில் பங்கேற்ற மாணவிகள் தெரிவித்தனர்.

வாய்ஸ்

மூழுமூழுமூழுமூழுமூழு

குற்றாலம்

மேற்கு தொடர்ச்சி மலை பகுதிகளில் கடும் வெயில் தாக்கம் காரணமாக குற்றால அருவிகளில் தண்ணீர் வரத்து முற்றிலும் குறைந்துள்ளதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

விலங்குகள் தண்ணீர் தொட்டி

சேலம் ஏற்காட்டில் கடும் வெயிலை சமாளிக்க முடியாமல் தவிக்கும் விலங்குகளின் தாகத்தை தவிர்க்கும் வகையில் சாலைகளில் தண்ணீர் தொட்டிகள் அமைத்து குடிநீர் நிரப்பும் பணிகளில் தன்னார்வலர்கள் ஈடுபட்டு வருகின்றனர்.

மூழுமூழுமூழுமூழுமூழு

முதுமலை

முதுமலை புலிகள் காப்பகத்தில் வன விலங்குகளின் தண்ணீர் தேவையை நிவர்த்தி செய்யும் வகையில் வனத்துறையினர் தண்ணீர் தொட்டிகள் அமைத்து நீர் நிரப்பி வருவதாக வருவதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

கோடை கால பயிற்சி

திருச்சி அண்ணா விளையாட்டரங்கில் மாவட்ட அளவிலான கோடைகால பயிற்சி முகாம் நாளை தொடங்கி 15 நாட்கள் நடைபெறும் என்று ஆட்சித்தலைவர் திரு.மா.பிரதீப்குமார் தெரிவித்துள்ளார்.

இதேபோல் சிவகங்கை மாவட்டத்திலும் தடகளம், கால்பந்து, ஹாக்கி உள்ளிட்ட விளையாட்டுகளுக்கான பயிற்சிகள் நாளை தொடங்க உள்ளதாக ஆட்சித்தலைவர் திருமதி ஆஷா அஜித் கூறியுள்ளார்.

மூழுமூழுமூழுமூழுமூழு

தடுப்பூசி

உலக நோய் தடுப்பு வாரத்தை ஒட்டி சென்னை தனியார் மருத்துவமனையில் நாளை மறுநாள் வரை குழந்தைகளுக்கு டை.பாய்டு,

தட்டம்மை, உள்ளிட்ட அனைத்து நோய்களுக்கும் தடுப்பூசி இலவசமாக செலுத்தப்படும் என மருத்துவமனை நிர்வாகம் அறிவித்துள்ளது.

மூழுமூழுமூழுமூழுமூழுமூழு

ரோப்கார்

பழனி அருள்மிகு தண்டாயுதபாணி சுவாமி திருக்கோவிலில் பராமரிப்பு பணிகள் காரணமாக ரோப்கார் சேவை நாளை இருக்காது என கோவில் நிர்வாகம் தெரிவித்துள்ளது.

மூழுமூழுமூழுமூழுமூழுமூழு

வானிலை

தமிழ்நாட்டில் வட தமிழக உள் மாவட்டங்களில் இன்றுமுதல் 3 நாட்களுக்கு வெப்ப அலை வீசக்கூடும் என்று சென்னை வானிலை ஆய்வு மையம் தெரிவித்துள்ளது.

இன்றுமுதல் அடுத்த 5 நாட்களுக்கு தமிழக உள் மாவட்டங்களில் அதிகபட்ச வெப்ப அலை 2 முதல் 3 டிகிரி செல்சியஸ் வரை உயரக்கூடும் என்று இம்மையம் கூறியுள்ளது.

மன்னார்வளைகுடா அதை ஒட்டிய பகுதிகளில் வளிமண்டல கீழுக்கு சுழற்சி காரணமாக கன்னியாகுமரி மாவட்டத்தில் இன்று ஓரிரு இடங்களில் லேசான மழை பெய்யக்கூடும் என்றும் ஏனைய மாவட்டங்களில் வறண்ட வானிலை நிலவக்கூடும் என்றும் இம்மையம் தெரிவித்துள்ளது.

மூழுமூழுமூழுமூழுமூழுமூழு

வில்வித்தை

ஷாங்காயில் நடைபெறும் உலக கோப்பை வில்வித்தை போட்டியில் இந்திய ஆடவர் அணி தங்க பதக்கம் வென்றுள்ளது.

இன்று நடைபெற்ற இறுதி ஆட்டத்தில் தீர்ஜ் பொம்மதேவரா, தருண் தீப்ராய், பிரவீன் ஜாதவ் ஆகியோர் அடங்கிய அணி - தென்கொரிய அணியை தோற்கடித்து பதக்கத்தை கைப்பற்றியது.

உலக கோப்பை இறுதி போட்டியில் இந்திய ஆடவர் மூவர் அணி தங்கம் வெல்வது இதுவே முதல் முறையாகும்.

இந்த வெற்றியின் மூலம் இந்திய அணி பாரீஸ் ஒலிம்பிக் போட்டிக்குள் நுழைந்துள்ளது.

இப்போட்டிகளில் இந்தியா இதுவரை 5 தங்கம், 1 வெள்ளி, 1 வெண்கல பதக்கத்தை கைப்பற்றியுள்ளது.

மூழுமூழுமூழுமூழுமூழு

கிரிக்கெட்

ஐ.பி.எல் 20-20 கிரிக்கெட் போட்டியில் சென்னையில் இன்றிரவு ஏழரை மணிக்கு சென்னை சூப்பர் கிங்ஸ் - சன் ரைசர்ஸ் ஹைதராபாத்தை எதிர்கொள்கிறது.

அஹமதாபாத்தில் இன்று பிற்பகல் மூன்றரை மணிக்கு நடைபெறும் ஆட்டத்தில் குஜராத் டைட்டன்ஸ் - ராயல் சேலஞ்சர்ஸ் பெங்களூருவுடன் மோதுகிறது.

மூழுமூழுமூழுமூழுமூழு

மகளிர் கிரிக்கெட்

இந்திய பங்களாதேஷ் மகளிர் அணிகளுக்கு இடையேயான முதலாவது 20-20 கிரிக்கெட் போட்டி சிலெட்டில் இன்று பிற்பகல் மூன்றரை மணிக்கு தொடங்குகிறது.

இரு அணிகளுக்கு இடையே ஐந்து 20-20 கிரிக்கெட் போட்டிகள் வரும் 9ஆம் தேதி சிலெட்டில் நடைபெற உள்ளன.

மூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழு